



સત્યમેવ જયતે

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

SATURDAY, JANUARY 30, 2021 / MAGHA 10, 1942

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

રાજ્ય ચૂંટણી આયોગ

આદેશ

સચિવાલય, ગાંધીનગર, ૩૦મી જાન્યુઆરી, ૨૦૨૧

ક્રમાંક: રાયઆ-ચટણ-સ્થા.સ્વ.-૩૬(૪)-૦૧૨૦૨૧-ક.- ભારતના બંધારણના અનુચ્છેદ ૨૪૩(ડ) તથા ૨૪૩(વ)(ક) થી મળેલ સત્તાની રૂએ સ્થાનિક સ્વરાજ્યના એકમોની ચૂંટણીઓનું સંચાલન રાજ્ય ચૂંટણી આયોગમાં નિહિત થયેલ છે.

બોમ્બે પ્રોવિન્શિયલ કોર્પોરેશન (ચૂંટણી સંચાલન) નિયમો-૧૯૮૪ તથા ગુજરાત મ્યુનિસિપાલિટીઝ (ચૂંટણી સંચાલન) નિયમો-૧૯૮૪ મુજબ ઉમેદવારે પોતાની સહી કરેલું ઉમેદવારીપત્ર સંબંધિત ચૂંટણી અધિકારીને રૂબરૂમાં જાતે અથવા તેની દરખાસ્ત કરનાર દ્વારા ઉમેદવારીપત્ર રજૂ કરવાના છેલ્લા દિવસે ૧૫.૦૦ કલાક સુધીમાં રજૂ કરવાનું હોય છે.

ગુજરાત પંચાયત ચૂંટણી નિયમો-૧૯૮૪ મુજબ ઉમેદવારે પોતાની સહી કરેલું ઉમેદવારીપત્ર સંબંધિત ચૂંટણી અધિકારીને રૂબરૂમાં જાતે અથવા તેની દરખાસ્ત કરનાર દ્વારા ઉમેદવારીપત્ર રજૂ કરવાના છેલ્લા દિવસે ૧૫.૦૦ કલાક સુધીમાં રજૂ કરવાનું હોય છે.

ફેબ્રુઆરી-૨૦૨૧ માં યોજવાની થતી સામાન્ય/પેટા ચૂંટણીઓનાં યોગ્ય અને સુચારૂ સંચાલન માટે કોવીડ-૧૯ પોઝીટીવ વ્યક્તિ, કોવિડ-૧૯ શંકાસ્પદ વ્યક્તિ જે હોસ્પિટલમાં હોય અથવા હોમ આઈસોલેશનમાં હોય, કોવિડ-૧૯ સંદર્ભે કવોરન્ટાઈન (હાઈ રીસ્ક કોન્ટેક્ટ) હેઠળની વ્યક્તિ/વ્યક્તિઓ, ઉમેદવારીપત્ર રજૂ કરવા

આવનારનું શરીરનું તાપમાન 38° સેન્ટીગ્રેડ (100.8° ફેરનહીટ) થી વધુ હોય તેવા ઉમેદવાર કે તેના દરખાસ્ત કરનાર કે ટેકો આપનાર વ્યક્તિ-વ્યક્તિઓના રક્ષણ અર્થે તેમજ સમાજની અન્ય વ્યક્તિઓ કોવિડ-19 મહામારીથી સંક્રમિત ન થાય તે માટે આ અંગે આરોગ્ય વિભાગના પરામર્શમાં રાજ્ય ચૂંટણી આયોગે તૈયાર કરેલ તા.૨૯-૦૧-૨૦૨૧ ની સામેલ રાખેલ આરોગ્યલક્ષી માર્ગદર્શિકા મુજબ ઉક્ત પ્રકારના ઉમેદવાર/દરખાસ્ત કરનાર/ટેકો આપનાર દ્વારા ઉમેદવારીપત્ર ચૂંટણી અધિકારીને રજૂ કરવા સંબંધે લેવાની થતી સાવચેતી અંગે સ્પષ્ટતા કરવાની બાબત રાજ્ય ચૂંટણી આયોગની વિચારણામાં હતી.

ભારતના બંધારણની કલમ-૨૪૩-કે અને ૨૪૩-ઝેડએ હેઠળ મળેલ સત્તાની રૂએ રાજ્ય ચૂંટણી આયોગ કોવિડ-19 મહામારી દરમિયાન ફેબ્રુઆરી-૨૦૨૧ માં યોજવાની થતી સ્વરાજ્યના એકમોની ચૂંટણી માટે આથી નીચે મુજબ આદેશ કરે છે.

રાજ્ય ચૂંટણી આયોગ દ્વારા ફેબ્રુઆરી-૨૦૨૧ માં યોજવાની થતી ગુજરાત રાજ્યના સ્વરાજ્યના એકમોની સામાન્ય/પેટા ચૂંટણી દરમિયાન કોવિડ-19 પેન્ડેમિકની પરિસ્થિતિ ધ્યાને લેતાં ચૂંટણી સંચાલનના જે તે તબક્કે જે વ્યક્તિ ચૂંટણી અધિકારી સમક્ષ ઉમેદવારીપત્ર રજૂ કરવા, ઉમેદવારીપત્રની ચકાસણીમાં હાજરી આપવા, ઉમેદવારીપત્ર પાછું ખેંચવા માટે જાય અને પ્રતિક ફાળવણી માટે હાજરી આપે તેમના માટે તેમજ ચૂંટણી અધિકારી મતપત્રો છપાવે તેમના માટે તા.૨૯-૦૧-૨૦૨૧ની સામેલ માર્ગદર્શિકામાં વ્યાખ્યા આપી છે તે મુજબ નીચેની ચાર પ્રકારની વ્યક્તિઓએ આ સાથે સામેલ ઉક્ત માર્ગદર્શિકા (SOP) નું ચૂસ્તપણે પાલન કરવાનું રહેશે તેવો આથી આદેશ કરવામાં આવે છે.

૧. કોવિડ-19 પોઝીટીવ વ્યક્તિ.

૨. કોવિડ-19 શંકાસ્પદ વ્યક્તિ જે હોસ્પિટલમાં હોય અથવા હોમ આઈસોલેશનમાં હોય.

૩. કોવિડ-19 સંદર્ભે કવોરન્ટાઈન (હાઈરીસ્ક કોન્ટેક્ટ) હેઠળની વ્યક્તિ.

૪. ઉમેદવારીપત્ર રજૂ કરવા આવનારનું શરીરનું તાપમાન 38° સેન્ટીગ્રેડ (100.8° ફેરનહીટ) થી વધુ હોય તેવી વ્યક્તિ.

રાજ્ય ચૂંટણી આયોગના આદેશથી,

મહેશ જોશી,

સચિવ

રાજ્ય ચૂંટણી આયોગ, ગાંધીનગર.

ફેબ્રુઆરી-૨૦૨૧માં યોજવાની થતી ગુજરાત રાજ્યના સ્વરાજ્યના એકમોની સામાન્ય/પેટા ચૂંટણી દરમિયાન કોવિડ-19 પેન્ડેમિકની પરિસ્થિતિ ધ્યાને લેતાં ચૂંટણી સંચાલન અન્વયે **ઉમેદવારી પત્ર રજૂ કરવા, ચકાસણી કરવા, પાછા ખેંચવા, પ્રતીક ફાળવણી કરવા અને મતપત્રોના છાપકામ અંગે** અનુસરવાની આરોગ્યલક્ષી માર્ગદર્શિકા

માર્ગદર્શિકા

તા.૨૯-૦૧-૨૦૨૧

રાજ્ય ચૂંટણી આયોગ,

બ્લોક નં.૯/૬, સરદાર ભવન,

ગાંધીનગર.

રાજ્ય ચૂંટણી આયોગ
ગાંધીનગર
તા.૨૯-૦૧-૨૦૨૧

ફેબ્રુઆરી-૨૦૨૧માં ચોજવાની થતી ગુજરાત રાજ્યની સ્પરાજ્યના એકમોની સામાન્ય/પેટા ચૂંટણી દરમિયાન કોવિડ-૧૯ પેન્ડેમિકની પરિસ્થિતિ ધ્યાને લેતાં ચૂંટણી સંચાલન અન્વયે ઉમેદવારી પત્ર રજૂ કરવા, ચકાસણી કરવા, પાછા ખેંચવા, પ્રતીક ફાળવણી કરવા અને મતપત્રોના છાપકામ અંગે અનુસરવાની આરોગ્યલક્ષી માર્ગદર્શિકા

(૧) સામાન્ય સૂચનાઓ:-

- ૧.૧. ચૂંટણીના કામમાં કાર્યરત દરેક વ્યક્તિએ ચૂંટણીના દરેક તબક્કે ફેસ માસ્ક અવશ્ય પહેરવાનું રહેશે અને વખતોવખત હાથ અવશ્ય સેનેટાઈઝ કરવાના રહેશે. તે માટે સેનેટાઈઝર, સાબુ અને પાણીની વ્યવસ્થા કરવાની રહેશે.
- ૧.૨ ચૂંટણીના દરેક તબક્કાના સમયે કાર્યરત દરેક કર્મચારીનું તાપમાન થર્મલ ગનથી તપાસવાનું રહેશે.
- ૧.૩ સામાજિક અંતર (સોશિયલ ડિસ્ટન્સીંગ) જાળવવા માટે શક્ય હોય ત્યાં સુધી ચૂંટણીના દરેક તબક્કે કામગીરી માટે મોટા અને વધુ હોદ્દાનો ઉપયોગ કરવાનો રહેશે.
- ૧.૪ ચૂંટણી કાર્ય માટે પસંદ થયેલ તાલીમ સ્થળ અને દરેક મતદાન મથકનો ઉપયોગ કરતા પહેલા તેનું સેનેટાઈઝેશન કરવાનું રહેશે. મહાનગરપાલિકા, જિલ્લા પંચાયત, તાલુકા પંચાયત અને નગરપાલિકાની સ્થાનિક સ્પરાજ્યની સંસ્થાઓના કર્મચારી દ્વારા નોડલ આરોગ્યની અધિકારીશ્રીની માર્ગદર્શન હેઠળ સેનીટાઈઝેશનની કામગીરી કરવાની રહેશે.
- ૧.૫ કેન્દ્ર/રાજ્ય સરકાર દ્વારા જાહેર કરાયેલ નિયમો મુજબ સાર્વજનિક સ્થળે થૂંકવું તેમજ પાન, ગુટકા, તમાકું વગેરે ખાવા પર પ્રતિબંધ છે અને ફેસમાસ્ક ન પહેરનારને દંડ કરવાનો રહેશે.
- ૧.૬ મતદાન સ્ટાફ અને તેમની સુરક્ષા માટે કોવિડ-૧૯ ની સૂચનાઓના પાલનના હેતુસર પૂરતી સંખ્યામાં વધારાના વાહનોની વ્યવસ્થા કરવાની રહેશે.

(૨) નોડલ અધિકારીની નિમણૂક અને કામગીરી-

- ૨.૧ સમગ્ર ચૂંટણી પ્રક્રિયા દરમિયાન કોવિડ-૧૯ અને તેનું સંક્રમણ રોકવામાં આવે તેના નિરીક્ષણ માટે રાજ્ય કક્ષાએ અધિક નિયામકશ્રી (જાહેર આરોગ્ય), કમિશ્નરશ્રી, આરોગ્ય કચેરીને આરોગ્ય ખાતાના નોડલ અધિકારી તરીકે નિમણૂક કરવામાં આવે છે.
- ૨.૨ જિલ્લા કક્ષાએ ચૂંટણી પ્રક્રિયા દરમિયાન કોવિડ-૧૯ સંબંધિત વ્યવસાથાઓની દેખરેખ માટે અને નિવારક પગલાં માટે મુખ્ય જિલ્લા આરોગ્ય અધિકારીને આરોગ્ય ખાતાના જિલ્લા કક્ષાના નોડલ અધિકારી તરીકે નિમણૂક કરવામાં આવે છે. તેમણે કલેક્ટરશ્રી સાથે સંકલન જાળવવાનું રહેશે.
- ૨.૩ મહાનગરપાલિકા, જિલ્લા પંચાયત, નગરપાલિકા અને તાલુકા પંચાયત વિસ્તાર માટે કોવિડ-૧૯ સંબંધિત વ્યવસ્થાઓની દેખરેખ અને સંપૂર્ણ ચૂંટણી પ્રક્રિયા દરમિયાન નિવારક પગલાં માટે અનુક્રમે આરોગ્ય અધિકારીશ્રી, મહાનગરપાલિકા, જિલ્લા સર્વેલન્સ અધિકારીશ્રી અને તાલુકા આરોગ્ય અધિકારીશ્રીની નોડલ આરોગ્ય અધિકારી તરીકે નિયુક્તિ કરવાની રહેશે.
- ૨.૪ આરોગ્ય ખાતાના નોડલ ઓફિસર્સ ચૂંટણી દરમિયાન કોવિડ-૧૯ ને અટકાવવા તમામ જરૂરી પગલાં લેવામાં આવે છે તેની ખાતરી કરશે. આ અધિકારીઓના નામ અને મોબાઈલ ફોન નંબર ચૂંટણીમાં કાર્યરત તમામ અધિકારીઓ/કર્મચારીઓને ઉપલબ્ધ કરાવવાના રહેશે.

૨.૫ નોડલ અધિકારી દ્વારા મતદાનના આગળના દિવસના કોવિડ-૧૯ પોઝિટીવ રીપોર્ટ કેસની માહિતી સંબંધિત પ્રાંત અધિકારી, જિલ્લા ચૂંટણી અધિકારી, ચૂંટણી અધિકારી તથા આ માટે નિયુક્ત જિલ્લા, તાલુકા કક્ષાના ચૂંટણી નોડલ અધિકારીને ઉપલબ્ધ કરાવવાની રહેશે.

૨.૬ નોડલ આરોગ્ય અધિકારી પાસેથી મળેલ માહિતી પ્રાંત અધિકારી/મામલતદાર સંબંધિત ચૂંટણી અધિકારી અને મતદાન ટુકડીને ઉપલબ્ધ કરાવશે.

(૩) ઉમેદવારીપત્રો રજૂ કરવા, ઉમેદવારીપત્રોની ચકાસણી અને પાછા ખેંચવા-

૩.૧ ઉમેદવારી નોંધાવવા માટે ઉમેદવાર સાથે વધુમાં વધુ બે વ્યક્તિએ જ આવવાનું રહેશે.

૩.૨ ઉમેદવારી નોંધાવવા માટે વધુમાં વધુ બે વાહન લાવવાની છૂટ આપવામાં આવશે.

૩.૩ ચૂંટણી અધિકારીના રૂમમાં ઉમેદવારી પત્ર ભરવા માટે આવનાર વ્યક્તિઓ માટે સેનીટાઈઝર, સાબુ અને પાણીની વ્યવસ્થા કરવાની રહેશે અને થર્મલ ગનથી જે તે વ્યક્તિનું તાપમાન તપાસવાનું રહેશે.

૩.૪ ઉમેદવારીપત્રો રજૂ કરવા આવતી વ્યક્તિઓને માસ્ક વિના ચૂંટણી અધિકારીના રૂમમાં પ્રવેશ માટે મંજૂરી આપવામાં આવશે નહીં.

૩.૫ ઉમેદવારીપત્ર ભરવા માટે ફક્ત ઉમેદવાર/દરખાસ્ત કરનાર/ચૂંટણી એજન્ટ અને તેની સાથેના અન્ય બે વ્યક્તિને ચૂંટણી અધિકારીના રૂમમાં પ્રવેશવાની મંજૂરી આપવામાં આવશે. અન્ય ઉમેદવારો અને તેમની સાથે આવતા લોકો માટે પ્રતિક્ષા સમય દરમિયાન રૂમની બહાર બેસવાની વ્યવસ્થા એવી રીતે કરવાની રહેશે કે જેથી યોગ્ય સામાજિક અંતર જાળવી શકાય.

૩.૬ તમામ ઉમેદવારો કે જેઓ ઉમેદવારીપત્રો રજૂ કરવા માટે આવે છે, તેમના આગમનના સમય અનુસાર ચૂંટણી અધિકારી દ્વારા હસ્તલિખિત ચિઠ્ઠી આપ્યા બાદ એક મોટા હોલમાં સામાજિક અંતરને ધ્યાનમાં રાખીને બેસાડવાના રહેશે તથા તે જ ક્રમમાં ઉમેદવારોને એક પછી એક ચૂંટણી અધિકારીના રૂમમાં પ્રવેશ કરવા માટે પરવાનગી આપવાની રહેશે.

૩.૭ ઉમેદવારીપત્રોની ચકાસણી મોટા હોલમાં કરવાની રહેશે, જેથી સામાજિક અંતરનું પાલન સુનિશ્ચિત કરી શકાય.

૩.૮ કોવિડ-૧૯ સંબંધિત ઉમેદવારીપત્ર ભરવા અંગેની કાર્યપદ્ધતિ-

૩.૮.૧ કોવિડ-૧૯ પોઝિટીવ વ્યક્તિ માટે ઉમેદવારીપત્ર ચૂંટણી અધિકારીને રજૂ કરવાની કાર્યપદ્ધતિ-

વ્યાખ્યા- કોવિડ પોઝિટીવ વ્યક્તિ એટલે RTPCR TEST દ્વારા પોઝિટીવની પુષ્ટિ કરવામાં આવેલ હોય તેવી વ્યક્તિ.

- તબીબી પ્રમાણપત્ર મુજબ જેઓ સ્વસ્થ નથી, તેઓએ પોતાના સ્વાસ્થ્ય માટે અને જનહિત માટે ઉમેદવારીપત્ર રજૂ કરવા ચૂંટણી અધિકારી સમક્ષ આવવાનું રહેશે નહીં. તેઓએ પેરા ૩.૮ માં દર્શાવ્યા મુજબની સૂચનાઓ અનુસારવાની રહેશે.

૩.૮.૨ કોવિડ-૧૯ શંકાસ્પદ વ્યક્તિ કે જે હોસ્પિટલમાં હોય અથવા હોમ આઈસોલેશનમાં હોય તેમના માટે ઉમેદવારીપત્ર ભરવાની કાર્યપદ્ધતિ:-

વ્યાખ્યા:-

હોમ આઈસોલેશન એટલે કોવિડ-૧૯ ચેપગ્રસ્ત વ્યક્તિ અથવા શંકાસ્પદ વ્યક્તિ દ્વારા અન્ય વ્યક્તિને ચેપ ન લાગે તે હેતુસર કોવિડ-૧૯ ચેપગ્રસ્ત વ્યક્તિ/શંકાસ્પદ વ્યક્તિ પોતે અલાયદા રૂમમાં રહે તે રીતની વ્યવસ્થા સાથે હોમ આઈસોલેશનમાં હોય, તેમણે આરોગ્ય વિભાગ અને ગૃહ વિભાગના એસ.ઓ.પી. /પ્રોટોકોલ જાળવવાના રહે છે.

કોવિડ-૧૯ શંકાસ્પદ વ્યક્તિ: શ્વસન સંબંધિત ગંભીર બિમારી ધરાવતી વ્યક્તિ તાવ અને શ્વસનની બિમારીનું ઓછામાં ઓછું એક લક્ષણ (જેમ કે, ઉધરસ, શ્વાસ ચઢવો) જણાય અને લક્ષણો જણાયાના ૧૪ દિવસ પહેલાંના સમય દરમિયાન કોવિડ-૧૯ બિમારીનો સ્થાનિક ચેપ જ્યાં નોંધાયો હોય તેવા કોઈ સ્થળનો પ્રવાસ કર્યો હોય કે તેવા વિસ્તાર કે પ્રદેશમાં નિવાસ કરતા હોય અથવા શ્વસન સંબંધિત તીવ્ર બિમારી/ચેપ ધરાવતી વ્યક્તિ તાવ અને શ્વસનની બિમારીનું ઓછામાં ઓછું એક ચિહ્ન/લક્ષણ જણાય જેમ કે, ખાંસી, શ્વાસ ચઢવો અને હોસ્પિટલમાં દાખલ કરવાની જરૂર જણાતી હોય અથવા એવો કેસ જેના કોવિડ-૧૯ (COVID-19)ના પરીક્ષણ પર હજુ સુધી કોઈ નિર્ણય આવ્યો ન હોય.

- જે કોવિડ-૧૯ શંકાસ્પદ વ્યક્તિ ઉમેદવારી પત્ર રજૂ કરવા માંગતી હોય તેણે ઉમેદવારી પત્ર ભરવાના દિવસના એક દિવસ અગાઉ સંબંધિત વિસ્તારના ચૂંટણી અધિકારી (આર.ઓ.) અને યથાપ્રસંગ ઉપર પારા ૩.૮.૧ માં દર્શાવ્યા મુજબના આરોગ્ય નોડલ અધિકારીને લેખિતમાં જાણ કરવાની રહેશે.

સંબંધિત ચૂંટણી સંચાલનના નિયમોની જોગવાઈ મુજબ ઉમેદવારીપત્ર ઉમેદવારે જાતે અથવા તેના દરખાસ્ત કરનારે/ટેકો આપનારે રજૂ કરવાનું હોય છે જેથી શક્ય હોય ત્યાં સુધી આ પૈકી જે કોઈ કોવિડ-૧૯ પોઝીટીવ ન હોય તેવી વ્યક્તિ ઉમેદવારીપત્ર રજૂ કરી શકશે. આ પૈકી તમામ કોવિડ-૧૯ પોઝીટીવ હોય તો નીચે મુજબની કાર્યપદ્ધતિ અનુસરવાની રહેશે.

- જે કોવિડ-૧૯ પોઝીટીવ વ્યક્તિ ઉમેદવારી પત્ર રજૂ કરવા માંગતા હોય, તેઓએ ઉમેદવારી પત્ર ભરવાના દિવસના એક દિવસ અગાઉ સંબંધિત વિસ્તારના ચૂંટણી અધિકારી (આર.ઓ.) અને આરોગ્ય નોડલ અધિકારી એટલે કે મહાનગરપાલિકાના કિસ્સામાં આરોગ્ય અધિકારીશ્રી, મહાનગરપાલિકા, જિલ્લા પંચાયતના કિસ્સામાં જિલ્લા સર્વેલન્સ અધિકારીશ્રી અને નગરપાલિકા અને તાલુકા પંચાયતના કિસ્સામાં તાલુકા આરોગ્ય અધિકારીશ્રીને તે અંગેની લેખિતમાં જાણ કરવાની રહેશે.
- ઉમેદવારી પત્ર ચૂંટણી અધિકારીને રજૂ કરનાર વ્યક્તિએ સૌ પ્રથમ પરિશિષ્ટ-૧ માં દર્શાવ્યા મુજબનું તબીબી પ્રમાણપત્ર ઉમેદવારી પત્ર ભરવાના દિવસે જ એમ.બી.બી.એસ. કે તેથી વધુ લાયકાત ધરાવતા સરકારી કે સરકાર માન્ય તબીબી અધિકારી પાસેથી મેળવવાનું રહેશે.
- તબીબી પ્રમાણપત્ર મુજબ જેઓ સ્વસ્થ છે, તેમણે તબીબી પ્રમાણપત્ર સાથે સ્વખર્ચે મેડીકલ સુપરવિઝન હેઠળ સોશયલ ડીસ્ટન્સ જળવાઈ રહે તે મુજબ નિયમોનુસારની બેઠક વ્યવસ્થા મુજબના વાહન અથવા એમ્બ્યુલન્સમાં પી.પી.ઈ. કીટ પહેરીને ચૂંટણી અધિકારી સમક્ષ પહોંચવાનું રહેશે.
- પી.પી.ઈ. કીટ તબીબી અધિકારી દ્વારા અપાયેલ સૂચના મુજબ જ પહેરીને જવાનું રહેશે. પી.પી.ઈ. કીટ પહેરવાની તાલીમ તબીબી પ્રમાણપત્ર આપનાર અધિકારી પાસેથી મેળવી લેવાની રહેશે.
- કોવિડ-૧૯ પોઝીટીવ વ્યક્તિ જેઓ હોસ્પિટલ અથવા હોમ આઈસોલેશનમાં હોય તેમણે પોતાની જવાબદારી ઉપર ઉમેદવારીપત્ર રજૂ કરવા માટે જવાનું રહેશે.
- કોવિડ-૧૯ શંકાસ્પદ વ્યક્તિ જે દિવસે ઉમેદવારી પત્ર રજૂ કરવા માંગતા હોય, તે દિવસ પહેલાના ૨ દિવસ (૪૮ કલાક) ની અંદર RTPCR (કોવિડ-૧૯) ટેસ્ટ કરાવવાનો રહેશે. તેમજ RTPCR TEST ના રીપોર્ટની સંબંધિત ચૂંટણી અધિકારી અને આરોગ્ય નોડલ અધિકારીને લેખિતમાં જાણ કરવાની રહેશે.

- **RTPCR TEST નેગેટીવ પરંતુ કોવિડ-૧૯ શંકાસ્પદ વ્યક્તિ** ઉમેદવારી પત્ર રજૂ કરવા માંગતી હોય, તો તેણે ઉમેદવારીપત્ર રજૂ કરવા આવે ત્યારે સ્વખર્ચે ખરીદેલ માસ્ક, ફેસશીલ્ડ અને પ્લાસ્ટીક ગ્લોવ્ઝ પહેરીને ઉમેદવારીપત્ર રજૂ કરવાનું રહેશે.
- **RTPCR પોઝીટીવ વ્યક્તિ જેઓ હોસ્પિટલ અથવા હોમ આઈસોલેશનમાં** હોય તેમણે ઉમેદવારી પત્ર ચૂંટણી અધિકારીને રજૂ કરવાની કાર્યપદ્ધતિ સમયે પેરા ૩.૮.૧. માં દર્શાવ્યા મુજબની સૂચનાઓ અનુસરવાની રહેશે.

૩.૮.૩. કોવિડ-૧૯ સંદર્ભે કવોરન્ટાઈન (હાઈ રીસ્ક કોન્ટેક્ટ) હેઠળના વ્યક્તિ માટે ઉમેદવારી પત્ર ભરવાની કાર્યપદ્ધતિ:-

- **કવોરન્ટાઈન (હાઈ રીસ્ક કોન્ટેક્ટ) ની વ્યાખ્યા:** કોવિડ-૧૯ ચેપગ્રસ્ત વ્યક્તિ અથવા શંકાસ્પદ વ્યક્તિના સંપર્કમાં આવેલ વ્યક્તિ, જેમના માટે પોતાની રીતે સલામત અંતરે અલાયદા રૂમમાં રહે તેવી વ્યવસ્થા થયેલ હોય.
- **જે કવોરન્ટાઈન (હાઈ રીસ્ક કોન્ટેક્ટ) હેઠળના વ્યક્તિ,** ઉમેદવારીપત્ર રજૂ કરવા માંગતી હોય તેણે ઉમેદવારી પત્ર ભરવાના દિવસના એક દિવસ અગાઉ સંબંધિત વિસ્તારના ચૂંટણી અધિકારી અને યથાપ્રસંગ ઉપર પારા ૩.૮.૧. માં દર્શાવ્યા મુજબના આરોગ્ય નોડલ અધિકારીને લેખિતમાં જાણ કરવાની રહેશે.
- **કવોરન્ટાઈન (હાઈ રીસ્ક કોન્ટેક્ટ) વ્યક્તિ જે દિવસે** ઉમેદવારી પત્ર રજૂ કરવા માંગતી હોય તે દિવસ પહેલાંના ૨ દિવસ (૪૮ કલાક)ની અંદર RTPC૧૨ (કોવિડ-૧૯) ટેસ્ટ કરાવવાનો રહેશે.તેમજ RTPCR Test રીપોર્ટની સંબંધિત ચૂંટણી અધિકારી અને આરોગ્ય નોડલ અધિકારીને લેખિતમાં જાણ કરવાની રહેશે.
- **RTPCR નેગેટીવ કવોરન્ટાઈન (હાઈ રીસ્ક કોન્ટેક્ટ) વ્યક્તિ** ઉમેદવારી પત્ર રજૂ કરવા માંગતી હોય, તો તેણે ઉમેદવારીપત્ર રજૂ કરવા આવે ત્યારે ઉમેદવારે સ્વખર્ચે ખરીદેલ માસ્ક, ફેસશીલ્ડ અને પ્લાસ્ટીક ગ્લોવ્ઝ પહેરીને ઉમેદવારીપત્ર રજૂ કરવાનું રહેશે.
- **કવોરન્ટાઈન (હાઈ રીસ્ક કોન્ટેક્ટ) હેઠળના RTPCR પોઝીટીવ વ્યક્તિએ** ઉમેદવારી પત્ર ચૂંટણી અધિકારીને રજૂ કરવાની કાર્ય પદ્ધતિ સમયે ૩.૮.૧ માં દર્શાવ્યા મુજબની સૂચનાઓ અનુસરવાની રહેશે.

૩.૮.૪. ઉમેદવારીપત્ર રજૂ કરવાના દિવસે ઉમેદવારીપત્ર રજૂ કરવા આવનારનું શરીરનું તાપમાન સામાન્ય કરતાં વધુ હોય તેવી વ્યક્તિ માટે ઉમેદવારીપત્ર ભરવાની કાર્ય પદ્ધતિ:

જો તાપમાન ૩૮°સેલ્સીયસ/૧૦૦.૪૦ફેરનહીટ કે તેથી વધુ આવે તો, આવી ઉમેદવારીપત્ર રજૂ કરવા માંગતી વ્યક્તિને અન્ય વ્યક્તિઓથી અલગ છાંયડામાં ૧૫ મિનિટ બેસાડવા. ૧૫ મિનિટ બાદ તે વ્યક્તિનું ફરીથી તાપમાન માપવું. જો તાપમાન સામાન્ય આવે તો ઉમેદવારીપત્ર રજૂ કરવા દેવામાં આવશે.

- ઉમેદવારીપત્ર રજૂ કરનાર વ્યક્તિનું તાપમાન ૧૫ મિનિટ પછી પણ ૩૮° સેલ્સીયસ/૧૦૦.૪૦ ફેરનહીટ કે તેથી વધારે આવે અથવા/અને તેને જો કોવિડ- ૧૯નાં અન્ય લક્ષણો જેવા કે ખાંસી, કળતર, માથાનો દુખાવો, ઝાડા, ઊલ્ટી, સ્વાદ અને ગંધ જતી રહેવી, વિગેરે પૈકી કોઈ લક્ષણો જણાય તો ચૂંટણી અધિકારીએ સંબંધિત આરોગ્ય નોડલ અધિકારીના સંપર્કમાં રહી આ વ્યક્તિને કોવિડ-૧૯ ટેસ્ટ કરવાની સલાહ આપી નજીકનાં કોવિડ-૧૯ ટેસ્ટીંગ સેન્ટર ખાતે મોકલી આપવાની રહેશે. આ વ્યક્તિને ચૂંટણી અધિકારી દ્વારા

ઉમેદવારીપત્ર રજૂ કરવાના છેલ્લા કલાક દરમિયાન ઉમેદવારીપત્ર રજૂ કરવા માટેનું ટોકન આપવામાં આવશે. તેમજ RTPCR Test રીપોર્ટની ચૂંટણી અધિકારી અને સંબંધિત આરોગ્ય નોડલ અધિકારીને લેખિતમાં જાણ કરવાની રહેશે.

- કોવિડ-૧૯ ટેસ્ટ નેગેટીવ આવે ત્યારે ઉમેદવારીપત્ર રજૂ કરનાર વ્યક્તિએ ટોકન લઈ ઉમેદવારીપત્ર રજૂ કરવા આવવાનું રહેશે.
- છેલ્લા કલાક દરમિયાન જ્યારે તેઓ ઉમેદવારી પત્ર રજૂ કરવા આવે ત્યારે સ્વખર્ચે ખરીદેલ માર્સ્ક, ફેસશીલ્ડ અને પ્લાસ્ટીક બ્લોગ્ઝ પહેરીને ઉમેદવારીપત્ર રજૂ કરવાનું રહેશે.
- કોવિડ-૧૯ ટેસ્ટ પોઝીટીવ આવે તેવી વ્યક્તિએ ઉમેદવારીપત્ર ચૂંટણી અધિકારીને રજૂ કરવા સમયે પેરા ૩.૮.૧માં દર્શાવેલ સૂચનાઓ મુજબની કાર્યપદ્ધતિ અનુસરવાની રહેશે.

૩.૮. કોવિડ-૧૯ પોઝીટીવ વ્યક્તિ/શંકાસ્પદ વ્યક્તિ/કવોરન્ટાઈન (હાઈ રીસ્ક કોન્ટેક્ટ) હેઠળના વ્યક્તિ, જેઓ તબીબી પ્રમાણપત્ર મુજબ સ્વસ્થ માલુમ પડેલ નથી અથવા અન્ય કારણોસર ચૂંટણી અધિકારી સમક્ષ ઉમેદવારીપત્ર રજૂ કરવા સક્ષમ ન હોય અથવા પોતે જાતે ઉમેદવારી પત્ર રજૂ કરવા ચૂંટણી અધિકારી સમક્ષ ઉપસ્થિત રહેવા માટે ઈચ્છુક ના હોય ત્યારે અનુસરવાની કાર્યપદ્ધતિ:

- કોવિડ-૧૯ સંક્રમિત વ્યક્તિ તેનું ઉમેદવારીપત્ર મહાનગરપાલિકા/નગરપાલિકાના કિસ્સામાં તેની દરખાસ્ત કરનાર અથવા ટેકો આપનાર દ્વારા તથા જિલ્લા/તાલુકા પંચાયતના કિસ્સામાં તેની દરખાસ્ત કરનાર દ્વારા રજૂ કરી શકશે.
- જો ઉમેદવાર ઉપરાંત તેમના દરખાસ્ત કરનાર અને ટેકો આપનાર પણ કોવિડ-૧૯ સંક્રમિત હોવાના કારણે ઉમેદવાર પોતાનું ઉમેદવારી પત્ર ચૂંટણી અધિકારીને પહોંચાડી શકે તેમ ન હોય, તો ઉમેદવારે પોતે, પોતાનું ઉમેદવારી પત્ર ચૂંટણી અધિકારીને રજૂ કરવા માટે અધિકૃત કરેલ વ્યક્તિ, ઉમેદવાર વતી ઉમેદવારી પત્ર ચૂંટણી અધિકારીને રજૂ કરી શકશે.

૩.૧૦. ચૂંટણી અધિકારીની કચેરી ખાતેના કર્મચારીઓ માટે અનુસરવાની કાર્યપદ્ધતિ:

- જો ચૂંટણી અધિકારીની કચેરીમાં ટોકન ધરાવતા વધુ તાપમાન હોય તેવા ઉમેદવારીપત્ર રજૂ કરનાર વ્યક્તિઓ, કોવિડ-૧૯ શંકાસ્પદ વ્યક્તિ, કોવિડ-૧૯ પોઝીટીવ વ્યક્તિ કે કવોરન્ટાઈન (હાઈ રીસ્ક કોન્ટેક્ટ) હેઠળના વ્યક્તિ, ઉમેદવારીપત્ર રજૂ કરનાર હોય તો તે સમયે ચૂંટણી અધિકારીની કચેરીના ચૂંટણી અધિકારી સાથેના કર્મચારીઓએ પણ પી.પી.ઈ.કીટ પહેરીને ફરજ બજાવવાની રહેશે. (પી.પી.ઈ.કીટ પહેરવાની તાલીમ સ્થાનિક તબીબી અધિકારી પાસેથી મેળવી લેવાની રહેશે.)

૩.૧૧. કોવિડ-૧૯ પોઝીટીવ વ્યક્તિ ઉમેદવારી પત્ર પાછું ખેંચવા માટે તબીબી અધિકારીના પ્રમાણપત્ર મુજબ જાતે હાજર રહી શકે તેમ ન હોય, ત્યારે તે પોતે આ અર્થે અધિકૃત કરેલી વ્યક્તિ મારફત તેના વતી તે અરજી ચૂંટણી અધિકારીને યથા શીઘ્ર પહોંચાડી શકશે. જો તબીબી અધિકારીના અભિપ્રાય મુજબ કોવિડ-૧૯ પોઝીટીવ વ્યક્તિ ઉમેદવારીપત્ર પાછું ખેંચવા જઈ શકે તેમ હોય, તો ઉક્ત પેરા ૩.૮.૧ માં દર્શાવ્યા મુજબની સૂચનાઓ અનુસરવાની રહેશે.

૩.૧૨ ઉમેદવારી પત્ર રજૂ કરવા માટે અથવા ઉમેદવારી પાછી ખેંચવાના સમયે અપનાવવામાં આવતી પ્રક્રિયા માટે ઉમેદવાર દ્વારા થનાર ખર્ચ તેણે પોતે ભોગવવાનો રહેશે અને તેનો ખર્ચ ઉમેદવારના ચૂંટણી ખર્ચના હિસાબમાં દર્શાવવાનો રહેશે.

૩.૧૩ ઉમેદવારી પાછી ખેંચવાના સમયે પણ કોઈ એક સમયે એક જ વ્યક્તિને ચૂંટણી અધિકારીના રૂમમાં પ્રવેશ માટે મંજૂરી આપવાની રહેશે.

- ૩.૧૪. ચકાસણી અને પ્રતીકોની ફાળવણી પ્રક્રિયા નિયમ મુજબ મોટા હોલમાં સોશયલ ડીસ્ટન્સ જાળવીને યોજવાની રહેશે.
- ૩.૧૫. મતપત્રોના છાપકામ અને મતપત્રોની ચકાસણી સમયે પણ આરોગ્યલક્ષી સૂચનાઓનું ચૂંટણી અધિકારીએ ચૂસ્તપણે પાલન કરવા અને કરાવવાનું રહેશે.
- ૩.૧૬. ચૂંટણી એજન્ટ ચૂંટણી પ્રક્રિયાના કોઈ પણ તબક્કે કોવિડ-૧૯ થી સંક્રમિત થાય તો તેને નિયત પ્રક્રિયા અનુસરીને બદલવાની સત્તા સંબંધિત ચૂંટણી અધિકારીને રહેશે.
- ૩.૧૭. ઉમેદવારી પત્ર રજૂ કરનાર દરેક ઉમેદવારને ચૂંટણી અધિકારી દ્વારા લેખિતમાં આ સંદર્ભેની સૂચના આપવાની રહેશે કે, પરિણામ જાહેર થયા પછી સરઘસ, રેલી અથવા સભા યોજવા માટે કોવિડ-૧૯ ના સંબંધમાં કેન્દ્ર સરકાર અને રાજ્ય સરકારે જાહેર કરેલ માર્ગદર્શિકાનું પાલન કરવું આવશ્યક છે. કોવિડ-૧૯ નાં સંદર્ભમાં જો કેન્દ્ર/રાજ્ય સરકાર દ્વારા જાહેર કરાયેલ માર્ગદર્શિકાનું ઉલ્લંઘન કરવામાં આવશે તો ડિઝાસ્ટર મેનેજમેન્ટ એક્ટ-૨૦૦૫ ની કલમ ૫૧ થી ૬૦ તથા આઈપીસીની કલમ ૧૮૮ તથા તે સમયે લાગુ કરાયેલ અન્ય નિયમો/પ્રતિબંધો/સૂચનાઓ અંતર્ગત કાર્યવાહી કરવામાં આવશે. **આવી સૂચનાની નકલ ચૂંટણી અધિકારીએ ઉમેદવારીપત્ર ભરનારને આપીને બીજી નકલ ઉપર પહોંચ મેળવી લેવાની રહેશે.**
- ૩.૧૮ કોવિડ-૧૯ સંબંધિત કોઈપણ સૂચનાનું ઉલ્લંઘન કરનાર ડિઝાસ્ટર મેનેજમેન્ટ એક્ટ-૨૦૦૫ ની કલમ ૫૧ થી ૬૦ ની જોગવાઈઓ મુજબ તથા આઈપીસીની કલમ-૧૮૮ હેઠળ કાનૂની કાર્યવાહી તથા દંડને પાત્ર ઠરશે અને ગૃહ મંત્રાલયના તા.૨૯-૦૭-૨૦૨૦ના હુકમ નંબર ૪૦-૩/૨૦૨૦-ડીએમ-આઈ(એ) માં ઉલ્લેખિત કાયદાકીય જોગવાઈઓ હેઠળ કાર્યવાહીને પાત્ર ઠરશે. જિલ્લા ચૂંટણી અધિકારીએ આ બાબત સંબંધિત તમામના ધ્યાન પર લાવવાની રહેશે અને ઉમેદવારી પત્ર ભરવા સમયે આ આરોગ્ય વિષયક માર્ગદર્શિકાની નકલ ઉમેદવારી પત્ર રજૂ કરનારને પહોંચ મેળવીને આપવાની રહેશે તેમજ આ માર્ગદર્શિકાનો ભંગ થશે તો તે માટે ચૂંટણીની ' આદર્શ આચાર સંહિતાના ભંગ બદલ કરવાપાત્ર કાર્યવાહી કરવાની રહેશે.

(ડો.દિનકર રાવલ)

અધિક નિયામક (જાહેર આરોગ્ય),
કમિશ્નરશ્રી, આરોગ્ય, તબીબી સેવાઓ અને
તબીબી શિક્ષણ અને સંશોધનની કચેરી,
ગાંધીનગર.

(એ.એ.રામાનુજ)

સંયુક્ત કમિશ્નર,
રાજ્ય ચૂંટણી આયોગ,
ગાંધીનગર.

પરિશિષ્ટ-૧
તબીબી પ્રમાણપત્ર

શ્રી/શ્રીમતી,,
ઉમર વર્ષ, રહેવાસી
તાલુકા, જિલ્લો જેઓ તા. ના રોજ
કોવિડ-૧૯ પોઝીટીવ આવેલ છે.

તેઓને આજ તા. ના રોજ તપાસતા તાપમાન ફેરનહિટ,
SPO2.....%, Blood Pressure mm/hg આવેલ છે.

તેઓને કોવિડ-૧૯ ના લક્ષણો જણાય છે/જણાતા નથી અને તેઓ સ્વસ્થ છે/નથી.

સ્થળ:-

તબીબી અધિકારી

તારીખ:-

સહી અને સિક્કો

નોંધ: આ તબીબી પ્રમાણપત્ર એમ.બી.બી.એસ. કે તેથી વધુ લાયકાત ધરાવતા સરકારી કે સરકાર માન્ય તબીબી અધિકારી પાસેથી મેળવવાનું રહેશે.

સરકારી મધ્યસ્થ મુદ્રણાલય, ગાંધીનગર.